







## जिला की मंडियों में धान व बाजरा की खरीद जारी : उपायुक्त

**रोहतक,** **अक्टूबर** : जिला की मंडियों में धान व बाजरा की खरीद जारी है। उपायुक्त अजय कुमार ने बताया कि जिला की मंडियों में अब तक 11375.8 मीट्रिक टन धान तथा 4711.35 मीट्रिक टन बाजरा की खरीद की गई है। उन्होंने बताया कि रोहतक, महम व सांपला मंडियों में 11375.8 मीट्रिक टन धान की खरीद की गई है, जबकि अभी तक खरीद एजेंसियों द्वारा 4711.35 मीट्रिक टन बाजरा की खरीद भी की गई है।

उपायुक्त अजय कुमार ने किसानों का आह्वान किया कि वे धान की फसल की कटाई के उपरांत फसल अवशेषों को आग न लगाएं। फसल अवशेषों को जलाने से पर्यावरण प्रदूषित होता है तथा पशुओं के लिए चारे की कमी होती है। किसान फसल अवशेषों का उचित प्रबंधन करें।

## पुलिस की नाक तले लूटे 3.39 लाख

**सिरसा,** **अक्टूबर** : जगदंबा पेपर मिल के साथ लगेते रंगड़ी रोड पर बाइक सवार युवकों ने मारपीट कर कंपनी कर्मचारी से नगदी भरा बैग छीन लिया और भाग गए। पुलिस को दिए बयानों में जसवीर सिंह निवासी पुरानी हाउसिंग बोर्ड ने बताया कि वह रेडियंट कैश मैनेजमेंट कंपनी में काम करता है। उसने बताया कि कंपनी का बाटा, मीशो, एमाजोन कंपनियों से कैश एकत्रित करने का अनुबंध है। रेडियंट कैश मैनेजमेंट कंपनी द्वारा पांच जगह से कैश इकठ्ठा किया जाता है और कैश एकत्रित कर रोड़ी बाजार स्थित बैंक में कैश जमा करवाया जाता है। 29 अक्टूबर 2024 को वह बाटा कंपनी रोड़ी बाजार सिरसा के स्टोर से 10700 रूपए, मीशो कंपनी के दो स्टोरों से 87957 रूपए व 27564 रूपए व एमाजोन के दो स्टोरों से 19470 रूपए व 194257 रूपए कुल 339948 रूपए एकत्रित कर अपने बैग में डालकर अपने मोटरसाईकिल पर रंगड़ी रोड होते हुए शहर की ओर आ रहा था। इसी दौरान रंगड़ी रोड पर बाइक सवार तीन युवकों ने उसे रोक लिया। युवकों के हाथ में हॉकी व लकड़ी की फटियंट थीं। दो युवकों ने उसके साथ मारपीट की और एक ने बैग छीन लिया और बाइक लेकर भाग गए। उसने काफी शोर भी मचाया, लेकिन जब तक आसपास के लोग आते आरोपी भागने में कामयाब हो गए। सूचना मिलने पर पुलिस भी मौके पर पहुंची और घटनास्थल का जायजा लिया। पुलिस ने शिकायत के आधार पर केस दर्जकर आगामी कार्रवाई शुरू की है।

## आंगनवाड़ी केंद्र से सिलेंडर व चूल्हा चोरी

**सिरसा,** **अक्टूबर** : गांव ढाणी रामपुरा में चोरों ने आंगनवाड़ी केंद्र का ताला तोड़कर वहां से गैस सिलेंडर व चूल्हा चोरी कर लिया। पुलिस को दिए बयानों में शिमला बाई ने बताया कि बीती 26 अक्टूबर को तय समय के बाद वे कमरे को बंदकर घर चले गए । देर रात्रि को चोरों ने कमरे का ताला तोड़कर उसमें रखा गैस सिलेंडर चोरी कर लिया। सुबह उन्हें घटना का पता चला। उन्होंने अपने स्तर पर आसपास के लोगों से इस बारे भी पूछताछ की, लेकिन कोई सुराग नहीं लगा, जिसपर पुलिस को सूचित किया गया। पुलिस ने शिकायत के आधार पर केस दर्जकर आगामी कार्रवाई शुरू की है।

## कोर्ट पार्किंग से बाइक चुराई

**सिरसा,** **अक्टूबर** : कोर्ट परिसर की पार्किंग से चोर बाइक चोरी कर ले गए। पुलिस को दिए बयानों में हरविंद्र कुमार निवासी नानकपुर ने बताया कि वह बीती 29 अक्तूबर को कोर्ट में किसी काम से आया था। पार्किंग में बाइक खड़ी कर वह काम से चला गया। कुछ देर बाद आया तो बाइक नहीं मिली। उसने अपने स्तर पर आसपास के लोगों से काफी पूछताछ की, लेकिन कोई सुराग नहीं लगा, जिसपर पुलिस को सूचित किया गया। पुलिस ने शिकायत के आधार पर केस दर्जकर आगामी कार्रवाई शुरू की है।

## संदिग्ध परिस्थितियों में महिला लापता

**सिरसा,** **अक्टूबर** : गांव सेनपाल से एक महिला संदिग्ध परिस्थितियों में लापता हो गई। पुलिस को दिए बयानों में महिला के देवर ने बताया कि वह मजदूरी करता है। उसने बताया कि बीती 21 अक्टूबर की सुबह वह काम पर चला गया। घर में उसकी भाभी व बच्चे थे। उसकी भाभी पड़ोस में जाने की बात कहकर घर से गई थी, लेकिन वापस घर नहीं लौटी। उन्होंने अपने स्तर पर आस पड़ोस व रिश्तेदारी में काफी तलाश की, लेकिन कोई सुराग नहीं लगा, जिसपर पुलिस को सूचित किया गया। पुलिस ने शिकायत के आधार पर केस दर्जकर आगामी कार्रवाई शुरू की है।

## सामाजिक न्याय एवं अधिकारिता मंत्री कृष्ण बेदी दिखाएंगे रन फॉर यूनिटी को हरी झंडी

**सिरसा,** **अक्टूबर** : देश के प्रथम गृहमंत्री लौहपुरुष सरदार वल्लभ भाई पटेल की जयंती कल 31 अक्टूबर को सुबह 7 बजे स्थानीय शहीद भगत सिंह स्टेडियम से रन फॉर यूनिटी का आयोजन किया जाएगा, जिसमें सैकड़ों की संख्या में युवा दौड़ लगाकर राष्ट्रीय एकता का संदेश देंगे। रन फॉर यूनिटी के दौरान वाहनों का आवागमन नहीं होगा। नगराधीश पारस भगोरिया ने बताया कि यूनिटी कार्यक्रम की सभी तैयारियां पूरी कर ली गई हैं। उन्होंने बताया कि रन फॉर यूनिटी में हजारों की संख्या में युवाओं के अलावा हर वर्ग से नागरिक भाग लेंगे। सरदार वल्लभभाई पटेल की जयंती को राष्ट्रीय एकता के रूप में मनाया जाता है। उन्होंने बताया कि हरियाणा के सामाजिक न्याय एवं अधिकारिता मंत्री कृष्ण कुमार बेदी रन फॉर यूनिटी कार्यक्रम में बतौर मुख्यातिथि शामिल होंगे और हरी झंडी दिखाकर रवाना करेंगे। इस दौरान मुख्यातिथि कृष्ण कुमार बेदी उपस्थित जनों को राष्ट्रीय एकता दिवस की शपथ भी दिलवाएंगे। उन्होंने विशेषकर युवाओं से रन फॉर यूनिटी में अधिक से अधिक संख्या में भाग लेने का आह्वान किया है।

## प्रदूषण मुक्त दीपावली बनाने का लें संकल्प : गोयल

**अक्टूबर:** अखिल भारतीय सेवा संघ के राष्ट्रीय संयोजक डा. इंद्र गोयल ने संघ की सभी शाखाओं का आह्वान किया है कि इस वर्ष दीवाली प्रदूषण मुक्त मनाएं और पटाखों का कम प्रयोग करें। उन्होंने बताया कि पटाखों से वायु प्रदूषण और ध्वनि प्रदूषण अधिक होता है इसलिए हमें पटाखों की बजाय अन्य वैकल्पिक साधनों का प्रयोग करना चाहिए। इसके अतिरिक्त लोगों को अधिक से अधिक पौधे लगाने के लिए प्रेरित करना चाहिए। डा. गोयल ने कहा कि प्रदूषण के दुष्प्रभाव बहुत गंभीर और व्यापक हो सकते हैं। वायु प्रदूषण से श्वसन समस्याएं, हृदय रोग, फेफड़ों का कैंसर, न्यूरोलॉजिकल समस्याएं और आंखों और त्वचा की समस्याएं उत्पन्न होती हैं। जल प्रदूषण से पानी जनित बीमारियां हैजा, टायफाइड, जलचर जीवों की मृत्यु, जल संसाधनों का नुकसान, खाद्य श्रृंखला में विषाक्तता और मानव स्वास्थ्य पर दीर्घकालिक प्रभाव पड़ता है। ध्वनि प्रदूषण से श्रवण हानि, तनाव और नींद, नींद की समस्याएं, हृदय रोग, मानसिक स्वास्थ्य पर प्रभाव पड़ता है। इसी प्रकार मृदा प्रदूषण से भूमि क्षरण, फसलों की गुणवत्ता में कमी, जल संसाधनों का नुकसान, जैव विविधता की हानि और मानव स्वास्थ्य पर दीर्घकालिक प्रभाव पड़ता है। उपरोक्त दुष्प्रभावों को कम करने के लिए हमें प्रदूषण के स्रोतों को कम करना होगा।

## जिला की मंडियों में 47 हजार 259 मीट्रिक टन धान की खरीद

**अक्टूबर** : उपायुक्त प्रदीप दहिया ने बताया कि जिले में 29 अक्टूबर तक 47 हजार 259 मीट्रिक टन धान की खरीद हुई है, जिसमें फूड सप्लाई द्वारा 9176 मीट्रिक टन, हैफेड द्वारा 27667 मीट्रिक टन तथा एचडब्ल्यूसी द्वारा 10416 मीट्रिक टन धान की खरीद की गई है। दहिया ने बताया कि 29 अक्टूबर तक जिला की मंडियों में 47 हजार 259 मीट्रिक टन धान की खरीद हो चुकी है, जिनमें बरवाला मंडी में 12630 मीट्रिक टन, हांसी मंडी में 6232 मीट्रिक टन, खेड़ी जालंध मंडी में 1592 मीट्रिक टन, लोहारी राधो मंडी में 2246 मीट्रिक टन, नारनौंद मंडी में 4163 मीट्रिक टन, पाबड़ा मंडी में 572 मीट्रिक टन, सिसाय मंडी में 3004 मीट्रिक टन, उकलाना मंडी में 16659 मीट्रिक टन तथा हिसार मंडी में 161 मीट्रिक टन धान की खरीद हुई है। उपायुक्त ने बताया कि जिला में अब तक 38488 मीट्रिक टन धान फसल का उठान किया गया है। पड़ सफाई द्वारा 7870 मीट्रिक टन, हैफेड द्वारा 21360 मीट्रिक टन तथा एचडब्ल्यूसी द्वारा 9258 मीट्रिक टन धान फसल का उठान किया गया है। इसी प्रकार जिले में अब तक 12185 मीट्रिक टन बाजरे की खरीद हुई है, जिसमें हैफेड द्वारा 8709 मीट्रिक टन तथा एचडब्ल्यूसी द्वारा 3476 मीट्रिक टन बाजरे की खरीद की गई है।

## इन्ट्री कपड़ा व्यापारी से रंगदारी मांगने के मामले में एक ओर 5000 का ईनामी बदमाश गिरफ्तार, दौराने रिमांड अवैध पिस्तौल व रौंद बरामद

**करनाल, बिट्टू संधू**
**करनाल।** पुलिस अधीक्षक करनाल श्री मोहित हाण्डा के निर्देशन में जिला पुलिस की क्राइम युनिट सी.आई.ए-01 टीम ने इन्ट्री में कपड़ा व्यापारी से रंगदारी मांगने के मामले में एक ओर बड़ी सफलता हासिल की है। टीम द्वारा इन्चार्ज उप निरीक्षक अनिल कुमार की अध्यक्षता में प्राप्त सुचना के आधार पर मामले में 5000 रुपए के ईनामी बदमाश आरोपी..... शुभम पुत्र मेनपाल वासी मुसेपूर थाना इन्ट्री, करनाल को इन्ट्री के गांव घौड़ क्षेत्र से गिरफ्तार किया। इस संबंध में जानकारी देते हुए उप निरीक्षक अनिल कुमार ने बताया कि थाना इन्ट्री में दर्ज मुकदमा नंबर 610 दिनांक 02.10.2024 धारा 308(4), 351(2), 111(3), 111(5) व 61(2) और शस्त्र अधिनियम के तहत दर्ज मामले में पहले दो आरोपीयों को गिरफ्तार किया जा चुका है, जिनके द्वारा



एक जिंदा रौंद बरामद किया गया। उन्होंने कहा कि आरोपी द्वारा अपने दो अन्य साथीयों के साथ मिलकर कपड़ा व्यापारी की रेकी की गई थी व उसकी दूकान का विडियो बनाकर विदेशी नंबरों पर भेजा गया था। जहां से कपड़ा व्यापारी को विडियो भेज लगातार रंगदारी के लिए दबाव बनाया जा रहा था। उन्होंने बताया कि आरोपी पर इसी मामले में 5000 रुपए का ईनाम भी घोषित किया गया था और थाना इन्ट्री में दर्ज हत्या के प्रयास के एक अन्य मामले में भी आ

# पूरे प्रदेश में खेतों के रास्तों को किया जाएगा

# पक्का: कृषि मंत्री श्याम सिंह राणा

## किसान पराली जलाने की बजाए करें, उचित प्रबंधन, पराली खेत में करती है पोषक तत्वों का काम: राणा

» **कृषि मंत्री ने स्वयं हैप्पी सीडर और सुपर सीडर मशीन को खेत में चलाया ।**

» **करनाल जिला के तरावड़ी में स्थित किसान के फार्म हाउस पर पहुंचे थे कृषि मंत्री श्याम सिंह राणा**

**करनाल, बिट्टू संधू**
**हरियाणा।** के कृषि एवं किसान कल्याण एवं पशुपालन मंत्री श्याम सिंह राणा बुधवार को करनाल जिला के तरावड़ी में एक किसान के फार्म हाउस पर पहुंचे। यहां उन्होंने किसान द्वारा किए जा रहे पराली प्रबंधन के कार्य को देखा और स्वयं भी हैप्पी सीडर व सुपर सीडर मशीन को खेत में चलाया। उन्होंने मीडिया से बातचीत



करते हुए कहा कि किसान के लिए उसके खेत में जाने वाला रास्ता सबसे महत्वपूर्ण होता है, ऐसे में पूरे प्रदेश में खेतों के रास्तों को पक्का किया जाएगा। इस दौरान नीलोखेड़ी के विधायक भगवानदास कबीरपंथी भी उनके साथ रहे।

पड़ती है। इसके साथ-साथ प्रदूषण नहीं होता और पर्यावरण साफ रहता है। ऐसे में किसानों को अधिक से अधिक पराली प्रबंधन करना चाहिए। हरियाणा सरकार पराली प्रबंधन के लिए मशीनों पर सब्सिडी दे रही है। अभी 1 लाख 882 मशीनों पर सब्सिडी दी गई है। आने वाले वर्षों में और अधिक मात्रा में मशीनों पर सब्सिडी दी जाएगी।


**स्वच्छ हवा सभी की जरूरत**
कृषि मंत्री श्याम सिंह राणा ने कहा कि जीवन के लिए जिस प्रकार से भोजन की जरूरत होती है, उसी तरह से स्वच्छ वायु भी सांसों के लिए अति महत्वपूर्ण है। किसान अनाज का उत्पादन करके देशवासियों?

## एंजल्स पैराडाइज स्कूल में नन्हे-मुन्ने बच्चों ने मनाया दीपावली पर्व

**सफीचों,** **अक्टूबर** : नगर की राजीव कालोनी स्थित एंजल्स पैराडाइज प्री स्कूल में नन्हे-मुन्ने बच्चों ने दीपावली का त्यौहार धूमधाम से मनाया। कार्यक्रम की अध्यक्षता स्कूल चेयरपर्सन सोनिया भारद्वाज ने लक्ष्मी जी की पूजा आरती कर कार्यक्रम की शुरु आत की। बच्चों ने सुंदर-सुंदर रंगोलियां बनाकर व सांस्कृतिक कार्यक्रम प्रस्तुत करके सभी का मन मोह लिया। इस मौके पर बच्चों को पुरस्कार देकर सम्मानित किया गया। अपने संबोधन में चेयरपर्सन सोनिया भारद्वाज ने कहा कि दीवाली को दीपों का पर्व माना जाता है, जो अज्ञानता और नकारात्मकता के अंधकार को दूर करने का प्रतीक है। दीपावली पर घर की सफाई बाहरी के साथ-साथ आंतरिक शुद्धि का भी प्रतीक है, जो आत्मा की पवित्रता को दर्शाता है। माता लक्ष्मी की पूजा केवल भौतिक धन के लिए नहीं, बल्कि आत्मिक समृद्धि और आंतरिक शांति के लिए भी की जाती है। उन्होंने सभी स्टॉफ सदस्यों व बच्चों को दीपावली की शुभकामनाएं दी और प्रदूषण रहित दीपावली मनाने का आह्वान किया।



स्कूल में प्रस्तुति देते में नन्हे-मुन्ने बच्चे।



बिश्नोई ने देश की अखंड संस्कृति के इस महापर्व को संपूर्ण भारत की एकता तथा आपसी सौहार्द का परिचायक बताया। स्कूल प्रिंसिपल कृष्ण कुमार धारिण्या ने सभी को दीपावली की शुभकामनाएं दी। इस मौके पर प्रतिभावन विद्यार्थियों के साथ-साथ स्कूल प्रबंधन ने दीपावली पर्व पर स्टॉफ एवं परिवहन सेवा से जुड़े हुए सभी कर्मचारियों को मिठाईयां एवं उपहार देकर सम्मानित किया। कार्यक्रम में स्कूल के कोऑर्डिनेटर साहिल मंडा, किनती कुमार,गोविंद सिंह,रोहतास कुमार, मंजू मंडा, दर्शन देवी, ममता, अंजू आदि मौजूद थे।

## बिना पर्ची-बिना खर्ची जो नौकरी के लिए चुने गए, उन्होंने हमें अपना माना और तीसरी बार भाजपा की सरकार बनी: मनोहर लाल

## केंद्रीय मंत्री व करनाल के सांसद मनोहर लाल ने भाजपा नेता कविंद्र राणा को बनाया सांसद प्रतिनिधि

## >> मनोहर लाल बोले- इस जीत का विशेष महत्व, प्रदेश में पहली बार किसी पार्टी की लगातार तीसरी बार सरकार बनी



मंत्री मनोहर लाल ने भाजपा नेता कविंद्र राणा को सांसद प्रतिनिधि के रूप में करनाल के अनमोल गार्डन में भारतीय जनता पार्टी के दीपावली मिलन एवं अभिनंदन समारोह में पहुंचे। इस दौरान उन्होंने तीसरी बार भाजपा की सरकार बनने पर सभी कार्यकर्ताओं व आमजन का धन्यवाद किया। उन्होंने कहा कि भाजपा के पिछले 10 साल के कार्यकाल में बिना पर्ची और बिना खर्ची के जो सरकारी नौकरी में चुने गए, उन्होंने हमें अपना माना और तीसरी बार भाजपा की सरकार बनी। केंद्रीय

## प्रताप पब्लिक स्कूल, तरावड़ी में किया गया हैलोवीन पार्टी का आयोजन



**सुखविंदर सोही**
**करनाल।** प्रताप पब्लिक स्कूल, तरावड़ी में 28 अक्तूबर सोमवार को छोटे बच्चों के लिए एक खास हैलोवीन पार्टी का आयोजन किया गया, जिसमें बच्चों ने रंग-बिरंगी और डरावनी वेशभूषाओं में आकर हैलोवीन का उत्सव मनाया। पार्टी में बच्चों ने भूत-प्रेत, जादूगर व अन्य डरावने पात्रों के रूप धारण किए और अपनी रचनात्मक क्रियाकलाप का प्रदर्शन किया। कार्यक्रम की शुरुआत बच्चों के रंगारंग प्रवेश और हास्य-डरावनी गतिविधियों से हुई। विद्यालय के चेयरपर्सन हन्नी चौधरी और निर्देशिका पिथी चौधरी ने बच्चों को प्रोत्साहित करते हुए कहा ,कि ऐसे आयोजन बच्चे सामूहिक क्रियाकलाप और आत्मविश्वास को बढ़ावा देते हैं। बच्चों ने हैलोवीन के पारंपरिक खेल "ट्रिक ऑर ट्रीट" का भी आनंद लिया। विद्यालय के प्रधानाचार्य विकास उतरेजा ने बच्चों के प्रयासों की सराहना की और कहा ,कि इस प्रकार की गतिविधियाँ बच्चों के व्यक्तित्व के विकास के लिए महत्वपूर्ण हैं। बच्चों की वेशभूषा और प्रदर्शन ने सभी का मन मोह लिया, और पार्टी का समापन सभी को मिठाइयों और उपहार वितरित कर किया गया। इस अवसर पर सभी शिक्षक, कर्मचारी भी मौजूद रहे, जिन्होंने बच्चों के इस उत्सव का भरपूर आनंद लिया।

## हरियाणा दिवस पर नशा मुक्त हरियाणा का दिया सन्देश- एनसीबी हरियाणा का अभियान विशेष




**फरीदाबाद सुखविंदर सोही**
**हरियाणा।** राज्य नारकोटिक्स कण्ट्रोल ब्यूरो पुलिस महानिदेशक श्री ओपी सिंह, भापुसे साहब के दिशानिर्देशों एवं मार्गदर्शन और पुलिस अधीक्षक श्रीमती पंखुरी कुमार साहब के नेतृत्व में ब्यूरो के जागरूकता कार्यक्रम एवं पुनर्वास प्रभारी/ उप निरीक्षक डॉ अशोक कुमार वर्मा प्रतिदिन साइकिल के साधन का प्रयोग करते हुए सड़कों पर लोगों को नशे से दूर रहने के लिए प्रेरित करते हुए मिलेंगे। वे आज हरियाणा दिवस पर फरीदाबाद की सड़कों पर नशा मुक्त हरियाणा अभियान का सन्देश लेकर निकले हुए थे। साइकिल के आगे नशा मुक्त अभियान से जुड़ी पट्टी पर लिखा है- नशे को कहें न और जीवन को कहें हौं। नशा होता अच्छा तो माँ कहती खा ले मेरे बच्चा। ब्यूरो का हैल्पलाइन नंबर 9050891508 विशेष रूप से लिखा है। पुलिस का थानेदार जब साइकिल पर निकले तो लोगों के लिए आकर्षण का केंद्र होता है और लोग प्रशंसा करते हैं और कुछ पूछते हैं तब यह अभियान और सार्थक हो जाता है कि पुलिस नशा मुक्त अभियान के निर्माण एवं जनस्वास्थ्य अभियानिकी मंत्री रणबीर गंगवा द्वारा लिखे चित्र लिए गए और अभियान से जोड़ने का कार्य किया।

## हिसार में रन फॉर यूनिटी आज

**अक्टूबर** : उपायुक्त प्रदीप दहिया ने कहा है कि 31 अक्टूबर को जिले में रन फॉर यूनिटी का भव्य आयोजन होगा। ऐसे में आयोजन की तैयारियों में किसी प्रकार की कोताही ना बरती जाए। रन फॉर यूनिटी का शुभारंभ महाबीर स्टेडियम, गेट नं. 1 से होगा। इसके बाद मधुबन पार्क, लक्ष्मीबाई चौक, आईजी चौक, मटका चौक से वापस होते हुए उक्त दौड़ महाबीर स्टेडियम हिसार में समाप्त होगी। कार्यक्रम के सफल आयोजन हेतु उपायुक्त प्रदीप दहिया ने हिसार एसडीएम हरबीर सिंह को नोडल अधिकारी नियुक्त किया है। उन्होंने निर्देश देते हुए कहा कि आयोजन के दौरान आमजन को कोई परेशानी ना उठानी पड़े। उन्होंने बताया कि रन फॉर यूनिटी को मुख्यातिथि लोक निर्माण एवं जनस्वास्थ्य अभियांत्रिकी मंत्री रणबीर गंगवा द्वारा लिखे चित्र लिए गए और अभियान से जोड़ने का कार्य किया।



## संक्षिप्त पर महत्वपूर्ण अमेरिका के पश्चिमी तट पर जोरदार भूकंप



**वाशिंगटन।** अमेरिका के पश्चिमी तट पर गुरुवार को एक शक्तिशाली भूकंप आया। हालांकि, सुनामी को लेकर कोई चेतावनी जारी नहीं की गई है। समाचार एजेंसी एएफपी ने अमेरिकी भूगर्भीय सर्वेक्षण के हवाले से बताया कि 6.0 तीव्रता का भूकंप प्रशांत महासागर के नीचे एक फॉल्टलाइन पर आया, जो ओरेगन राज्य के बैंडन शहर से 173 मील (279 किलोमीटर) दूर है। एपी के अनुसार 75 से अधिक लोगों ने भूकंप से हल्की कंपन महसूस होने की सूचना दी, जिसका केंद्र ओरेगन के छोटे से शहर बैंडन से लगभग 173 मील दूर था। हालांकि, राहत की बात यह है कि भूकंप से किसी तरह के नुकसान की सूचना नहीं मिली है।

## उड़ानों में बम की धमकी की गंभीरता से होगी जांच



**नई दिल्ली।** नागरिक उड्डयन ब्यूरो (बीसीएएस) ने भारतीय विमानों में बम रखे होने की धमकी की गंभीरता का आंकलन करने को नागरिक विमानन सुरक्षा और खुफिया एजेंसियों के लिए नए दिशा-निर्देश जारी किए हैं। फ्लाइट में बम रखे होने की सूचना की गंभीरता पर मंथन करते समय एजेंसियां अब इंटरनेट मीडिया हैंडल का नाम, धमकी देने वाला किसी आतंकी या प्रतिबंधित संगठन से तो नहीं जुड़ा, विमान में वीआइपी की उपस्थिति जैसे मानदंडों को ध्यान में रखेंगी। ये दिशा-निर्देश उभरती सुरक्षा चुनौतियों विशेषकर विभिन्न इंटरनेट मीडिया मंचों के जरिये विमानों में बम रखे होने की फर्जी सूचनाएं फैलाने की बढ़ती प्रवृत्ति के मद्देनजर जारी किए गए हैं।

## इजरायली बमबारी में लेबनान के 2790 लोगों की मौत



**बेरूत।** इजरायली सेना ने बुधवार सुबह लेबनान के पूर्वी भाग में स्थित बालबेक शहर के लोगों को इलाका खाली करने के लिए कहा और रात में वहां बमबारी शुरू कर दी। हवाई हमलों में जान-माल के नुकसान की जानकारी अभी नहीं मिली है। बालबेक वह शहर है जिसमें रोमन साम्राज्य के तीन हजार वर्ष पुराने अवशेष हैं। संयुक्त राष्ट्र की संस्था यूनेस्को ने 1984 में इसे विश्वदाय क्षेत्र घोषित किया था। इजरायल ने लेबनान की बेका घाटी में भी मंगलवार-बुधवार की रात कई हवाई हमले किए। इन हमलों में घाटी में बसे शहरों में 60 से ज्यादा लोग मारे गए और दर्जनों घायल हुए हैं। आठ अक्टूबर, 2023 से हिजबुल्ला के साथ जारी लड़ाई में इजरायली सेना लेबनान में 2,790 लोगों को मार चुकी है।


500 वर्षों बाद बालक राम के भव्य मंदिर में विराजने के बाद से अयोध्यावासी खुशी से सराबोर दिखे

# हजारों दीपमालाओं से जगमग हुए सरयू घाट, धरा से लेकर नभ तक फैली रामनगरी की आभा

- शाम को राम की पैड़ी पर दीपों को जगमग करने का काम शुरू होगा
- राम की पैड़ी के 55 घाटों पर 28 लाख दीये सजाए गए

एजेंसी, अयोध्या

दीपावली पर रामनगरी अयोध्या भगवान श्रीराम के स्वागत में भव्य-नव्य रूप लिए हैं। रामनगरी में सूबे के मुखिया योगी आदित्यनाथ पहुंचे। सबसे पहले सीएम योगी रामकथा पार्क पहुंचे। यहां उन्होंने रामायण कालीन प्रसंगों पर आधारित निकाली जा रही शोभायात्रा की अगवानी की। मुख्यमंत्री के साथ केंद्रीय पर्यटन मंत्री गजेंद्र सिंह शेखावत, उप मुख्यमंत्री ब्रजेश पाठक समेत अन्य नेता मौजूद रहे। वहीं दूसरी तरफ 500 वर्षों बाद बालक राम के भव्य मंदिर में विराजने के बाद से अयोध्यावासी खुशी से सराबोर दिखे।



## महाआरती का भी बना रिकॉर्ड

मुख्यमंत्री योगी आदित्यनाथ की मौजूदगी में इस बार एक और बड़ा रिकॉर्ड बना। यह रिकॉर्ड सरयू तट पर

महाआरती का है। शाम को सरयू आरती में 1121 अर्चक और बटुक मौजूद रहे। सभी बटुक एक ही वेशभूषा में नजर

आए। 15 मिनट तक होने वाली आरती में इतनी संख्या में बटुकों का जुटना, गिनीज बुक ऑफ वर्ल्ड रिकॉर्ड बना।

## 2 लोगों की मौत, कई लोग हुए घायल

# आंध्र प्रदेश में बिजली गिरने से दुकान में लगी आग



## 5 लोग गंभीर रूप से घायल हो गए, जबकि इस घटना में ही 5 अन्य लोगों को मामूली चोटें आई हैं।

एजेंसी, नई दिल्ली

आंध्र प्रदेश के पूर्वी गोदावरी में एक दर्दनाक हादसा देखने को मिला है। दरअसल पूर्वी गोदावरी के उंद्रजावरम में उस वक़्त अफरा-तफरी मच गई जब बिजली गिरने से एक दुकान में आग लग गई। बता दें कि इस घटना में दो लोगों की मौत हो गई और करीब 5 लोग इस घटना में गंभीर रूप से घायल हो गए हैं। वहीं 5 अन्य लोगों को इस घटना में मामूली चोटें लगी हैं। इस घटना का वीडियो भी सामने आया है जिसमें दुकान में लगी आग साफ देखी जा सकती है, जिसमें आग की ऊंची लपटें भी दिख रही हैं। बता दें कि इस दौरान कुछ लोग वहां खड़े घटना को रिकॉर्ड करते हुए भी दिख रहे हैं।

## उत्तराखंड में शराबी ने लगाई आग

आज उत्तराखंड के पिथौरागढ़ जिले में भी आग की घटना देखने को मिली है। दरअसल यहां एक पड़ोसी के मकान के किचन में बंद एक युवक ने घर को आग के हवाले कर दिया। दरअसल शराब के नशे की हालत में युवक में गैस सिलेंडर का रेगुलटर खोलकर घर को आग लगा दिया। इस कारण घर में रहने वाले एक ही परिवार के 10 लोग व आरोपी झुलस गए। बता दें कि पूरी घटना गरूड़ क्षेत्र के रणकुरी गांव का है। यहां मंगलवार की देर रात यह हादसा देखने को मिला है।

## दीपोत्सव का पर्व धूमधाम से मनाया गया

# मथुरा में श्री कृष्ण जन्म भूमि पर भव्य दीपोत्सव का आयोजन

**मथुरा।** मथुरा स्थित श्री कृष्ण जन्म भूमि पर दीपोत्सव का पर्व धूमधाम से मनाया गया। इस अवसर पर श्री कृष्ण जन्म स्थान में दीपों की एक लंबी श्रृंखला देखने को मिली, जो भक्तों और श्रद्धालुओं को मंत्रमुग्ध कर रही थी। कार्यक्रम की शुरुआत भगवान श्री कृष्ण के गर्भगृह में दीप जलाकर की गई, जिसके बाद श्री कृष्ण जन्म स्थान परिसर में दीपोत्सव का आकर्षक नजारा सभी के मन को भा गया। मंदिर के सेवा अधिकारी और अन्य पदाधिकारियों के साथ भगवान श्री

कृष्ण के दर्शन करने आए भक्तों ने भी अपने कान्हा के समक्ष दीप जलाकर दीपावली का पर्व मनाया। भक्तों का कहना था कि भगवान श्री कृष्ण की जन्म भूमि पर दर्शन करना उनके लिए एक अद्भुत अनुभव था। उन्होंने कहा कि यहां आकर दीप जलाना और अपने कान्हा का आशीर्वाद लेना बहुत अच्छा लगा। श्री कृष्ण जन्मस्थान के सदस्य गोपेश्वर नाथ चतुर्वेदी ने बताया कि आज का दिन छोटी दीपावली और नरक निवारण चतुर्दशी के रूप में मनाया जाता है।


जंगल तेजी से घट रहे हैं, पेड़ों को लकड़ी के लिए काटा जा रहा है, इसके चलते खेती और मानव विस्तार के लिए जमीन खाली की जा रही

# चिंताजनक: धरती पर पेड़ों की हर तीन में से एक प्रजाति विलुप्त होने के कगार पर

- पेड़ों की 16,000 से अधिक प्रजातियों के विलुप्त होने का खतरा है
- अध्ययन के लिए 47,000 से अधिक प्रजातियों का आकलन किया गया
- अनुमान है कि दुनियाभर में पेड़ों की 58,000 प्रजातियां हैं

एजेंसी, नई दिल्ली

धरती पर मौजूद पेड़ों की हर तीन में से एक प्रजाति विलुप्त होने के कगार पर है। इससे पृथ्वी पर जीवन संकट में पड़ सकता है। 'ग्लोबल ट्री असेसमेंट' ने अपनी हालिया रिपोर्ट में यह चेतावनी दी है। 'इंटरनेशनल यूनियन फॉर कंजर्वेशन ऑफ नेचर' (आईयूसीएन) की 'रेड लिस्ट ऑफ थ्रेटेड स्पीशीज' के तहत जैव विविधता पर संयुक्त राष्ट्र के कॉप-16 शिखर सम्मेलन (कोलंबिया के काली शहर) के दौरान जारी रिपोर्ट में यह बात कही गई। रिपोर्ट के मुताबिक, पेड़ों की 16,000 से अधिक प्रजातियों के विलुप्त होने का खतरा है। अध्ययन के लिए 47,000 से अधिक प्रजातियों का आकलन किया गया। इस अध्ययन में 1,000 से ज्यादा विशेषज्ञ शामिल थे। अनुमान है कि दुनियाभर में पेड़ों की 58,000 प्रजातियां हैं। रिपोर्ट में पेड़ लगाने के माध्यम से जंगल संरक्षण और पुनर्स्थापना का आह्वान किया गया है, साथ ही प्रजातियों को बचाने के लिए बीज बैंकों और वनस्पति उद्यानों में उनके संरक्षण पर जोर दिया गया है।



## अरबों की संख्या में खत्म हो रहे पेड़

2015 में प्रकाशित एक अध्ययन के अनुसार, दुनिया में लगभग 300 अरब पेड़ हैं। विज्ञान पत्रिका नेचर में प्रकाशित इस अध्ययन में अनुमान लगाया

गया कि हर साल 15 अरब से अधिक पेड़ काटे जाते हैं और मानव सभ्यता की शुरुआत से पेड़ों की वैश्विक संख्या लगभग आधी हो चुकी है।

## खत्म होते जंगलों से जलवायु परिवर्तन और सूखे का संकट

रिपोर्ट में कहा गया है कि जंगल तेजी से घट रहे हैं, पेड़ों को लकड़ी के लिए काटा जा रहा है। इसके चलते खेती और मानव विस्तार के लिए जमीन खाली की जा रही है। वहीं, जलवायु परिवर्तन भी सूखा और जंगल की आग जैसी समस्याओं के कारण एक अतिरिक्त खतरे को बढ़ा रहा है। विशेषज्ञ एमिली बीच ने कहा कि लोग खाने, लकड़ी, ईंधन और दवाओं के लिए पेड़ों की अलग-अलग प्रजातियों पर निर्भर करते हैं। पेड़ ऑक्सीजन बनाते हैं। साथ ही वातावरण से कार्बन डाइऑक्साइड जैसी ताप रोकने वाली गैसों को सोखते हैं। आईयूसीएन की महानिदेशक ग्रेथेल एगुइलर ने कहा, पेड़ पृथ्वी पर जीवन बनाए रखने के लिए जरूरी हैं और लाखों लोग अपने जीवन और आजीविका के लिए उन पर निर्भर हैं।

## द्वीपों पर सबसे अधिक खतरा

पेड़ प्रजातियों के विलुप्त होने का खतरा द्वीपों पर सबसे अधिक है,

जहां तेजी से शहरी विकास, कृषि का विस्तार और अन्य स्थानों से लाई गई प्रजातियां, कीट और बीमारियां इसके लिए जिम्मेदार हैं। दक्षिण अमेरिका में, जहां दुनिया में सबसे अधिक पेड़ों की विविधता है, 13,668 आकलित प्रजातियों में से 3,356 विलुप्त होने की कगार पर है।

**हरदा हादसे में घायल नागरिकों का हाल-चाल पूछकर उन्हें आश्वस्त किया कि सभी का बेहतर उपचार होगा**

## अलग-अलग जगहों पर सैकड़ों लोग फंसे



प्रभावित क्षेत्रों में अन्य सार्वजनिक सेवाओं के साथ-साथ मैड्रिड और वालेंसिया के बीच ट्रेन सेवाओं को निलंबित कर दिया गया है। वालेंसिया में स्कूल, संग्रहालय और सार्वजनिक पुस्तकालय गुरुवार को बंद रहेंगे। सीएनएन के अनुसार, वेलेंसिया में राजमार्ग के विभिन्न हिस्सों पर लगभग 1,200 लोग अभी भी फंसे हुए हैं, और बढ़ते पानी के कारण 5,000 वाहन रुके हुए हैं। उटीएल और पैपेटा जैसी नदियों के पास के इलाकों में पानी सड़कों पर बह गया, जिससे वाहन और मलबा बह गया।

## गाड़ियां और कचरे के डब्बे सड़कों पर बह रहे थे

घरों में फंसे लोगों को सुरक्षित स्थानों पर ले जाने के लिए हेलीकॉप्टरों का इस्तेमाल किया। कुछ लोग जान बचाने के लिए अपनी कारों के ऊपर खड़े हो गए थे। वलेंसिया के शहर यूटीएल के मेयर रिकार्डो गैबल्डन ने कहा कि यह जीवन का सबसे बुरा दिन था। हम फंस गए थे। गाड़ियां और कचरे के डब्बे सड़कों पर बह रहे थे। पानी तीन मीटर तक बढ़ गया था। कई लोग अब भी लापता हैं। मलागा के पास 300 लोगों से भरी एक हाई-स्पीड ट्रेन पटरी से उतर गई। हालांकि, किसी को चोट नहीं आई। वलेंसिया और मैड्रिड के बीच हाई-स्पीड ट्रेन सेवा बाधित हो गई।

## देपसांग-डेमचोक में भारत-चीन ने पीछे हटाए सैनिक

## पूर्वी लद्दाख में भारत-चीनी सैनिकों के बीच होगा मिठाइयों का आदान-प्रदान

- देपसांग के पांच तथा डेमचोक के दो स्थानों पर साढ़े चार वर्ष गश्त शुरू करेगी भारतीय सेना
- स्थानीय सैन्य कमांडर स्तर पर सैनिकों की वापसी की सत्यापन प्रक्रिया पर बुधवार को हुई वार्ता

एजेंसी, नई दिल्ली

भारत और चीन के बीच वास्तविक नियंत्रण रेखा (एलएसी) पर पूर्वी लद्दाख के देपसांग तथा डेमचोक में सैन्य टकराव के दोनों अग्रिम मोर्चों से सैनिकों की वापसी पूरी हो गई है। इन दोनों जगहों से अस्थायी ढांचे, टेंट और साजोसामान आदि भी पूरी तरह हटा लिए गए हैं। भारत और चीन के स्थानीय सैन्य कमांडरों के स्तर पर सैनिकों की वापसी से जुड़ी सत्यापन प्रक्रिया पर बुधवार को बातचीत भी हुई। अब गुरुवार को दीपावली के मौके पर दोनों देशों के सैनिकों के बीच मिठाइयों का आदान-प्रदान होगा जिसके बाद देपसांग और डेमचोक में करीब साढ़े चार वर्ष उपरांत एलएसी पर गश्त शुरू होगी। भारत और चीन के बीच देपसांग और डेमचोक में टकराव खत्म करने को लेकर कुछ दिन पहले बनी सहमति के अनुरूप इन दोनों जगहों के टकराव के बिंदुओं से दोनों देशों ने अपने-अपने सैनिकों को पीछे हटाया है।



## पेट्रोलिंग के तौर-तरीकों पर फैसला किया जाना है

सेना के सूत्रों ने देपसांग और डेमचोक में दोनों तरफ से समझौते के अनुरूप कदम उठाए जाने की पुष्टि करते हुए कहा कि सैनिकों की वापसी पूरी हो गई है और जल्द ही यहां गश्त शुरू हो जाएगा। सूत्र के अनुसार, सैनिकों की वापसी के बाद अब जमीनी स्तर पर सत्यापन का काम चल रहा है। दोनों देशों के मोचे पर तैनात सैन्य कमांडरों के बीच अब पेट्रोलिंग के तौर-तरीकों पर फैसला किया जाना है और इसके लेकर उनके बीच बातचीत जारी रहेगी।

## 31 अक्टूबर से सेना यहां गश्त शुरू कर देगी

सूत्र ने कहा कि सैनिकों की दोनों मोर्चों से वापसी मंगलवार को ही पूरी हो गई थी, मगर दोनों पक्षों की ओर से सत्यापन का काम पूरा नहीं हुआ था। जमीनी कमांडरों के स्तर पर हुई वार्ता के बीच भारतीय सेना ने बुधवार को यूएवी के जरिये देपसांग और डेमचोक दोनों जगहों पर चीनी सैनिकों के पीछे हटने से संबंधित अपना सत्यापन पूरा कर लिया। इसके मद्देनजर पुख्ता उम्मीद है कि 31 अक्टूबर से सेना यहां गश्त शुरू कर देगी।



